

Azərbaycan Dövlət Pedaqoji Universitetində (ADPU) universitet rəhbərliyinin elmlər doktorantları ilə müşavirəsi keçirilib. Tədbirdə giriş sözü ilə çıxış edən ADPU-nun rektoru professor Cəfər Cəfərov universitetdə kadr hazırlığı, doktorantura təhsilinin aktual məsələləri, elmlər doktorlarının hazırlanması və elmi fəaliyyətin stimullaşdırılması istiqamətində həyata keçirilən tədbirlər barədə ətraflı məlumat verib. Rektor vurğulayıb ki, müasir dövrdə ali təhsil müəssisələrinin əsas missiyalarından biri yalnız tədris deyil, eyni zamanda yüksək səviyyəli elmi-tədqiqatların aparılması və beynəlxalq rəqabətə davamlı alimlərin yetişdirilməsidir.

Elm və innovasiyalar üzrə prorektor professor Asəf Zamanov çıxışında universitetdə elmi fəaliyyətin mövcud vəziyyəti və inkişaf perspektivləri barədə geniş məruzə edib. Professor A.Zamanov bildirib ki, son illərdə ADPU-da elmi-tədqiqat fəaliyyətinin gücləndirilməsi istiqamətində mühüm addımlar atılıb, professor-müəllim heyətinin elmi potensialının artırılması, yeni tədqiqat layihələrinin həyata keçirilməsi və əldə olunan nəticələrin tədris prosesinə tətbiqi diqqət mərkəzində saxlanılır. Qeyd olunub ki, ölkə üzrə fəaliyyət göstərən təxminən 2500 nəfər elmlər doktorundan 60-nın ADPU-da çalışması universitetin elmi potensialının mühüm göstəricisidir. Prorektor, həmçinin universitetin beynəlxalq elmi mühitə inteqrasiyasından bəhs edərək xarici ali təhsil müəssisələri və elmi mərkəzlərlə əməkdaşlığın genişləndirilməsi

ADPU-da elmlər doktorları ilə müşavirə



Ali təhsil müəssisələrinin əsas missiyalarından biri də yüksək səviyyəli elmi-tədqiqatların aparılması və beynəlxalq rəqabətə davamlı alimlərin yetişdirilməsidir

diyi, birgə layihə və proqramların həyata keçirildiyini diqqətə çatdırıb. A.Zamanov gənc alimlərin yetişdirilməsinin vacibliyini xüsusi vurğulayaraq, elmlər doktorları və professorların doktorantlara elmi rəhbərlik etməsinin, onların beynəlxalq konfranslarda iştirakının təmin olunmasının və yeni elmi məktəblərin formalaşdırılmasının prioritet istiqamətlərdən olduğunu bildirib. Eyni zamanda, müasir dövrdə rəqəmsal texnologiyalar və innovativ yanaşmaların elmi fəaliyyətə tətbiqinin zəruriliyi qeyd edilib.

Qeyd edilib ki, elmi tədqiqatların keyfiyyətinin yüksəldilməsi, beynəlxalq jurnallarda nəşrlərin sayının artırılması və elmi nəticələrin tədris prosesində tətbiqi universitetin qarşısında duran əsas vəzifələrdən biridir.

Məruzənin sonunda elmdə qo-

calmanın qarşısının alınması, həmçinin “Web of Science” və “Scopus” bazalarına daxil olan dövrəli elmi jurnallarda məqalələrin dərc olunan alimlərin rəhbərləndirilməsi sisteminin əhatəsinin genişləndirilməsi məqsədilə bir sıra təkliflər irəli sürüldü.

Beynəlxalq əlaqələr üzrə prorektor professor Mahirə Hüseynova çıxışında universitet alimlərinin ölkənin elmi həyatında fəal iştirakı və ADPU-nun elmi potensialının beynəlxalq səviyyədə tanınması istiqamətində görülən işlərdən bəhs edib. Professor M.Hüseynova bildirib ki, beynəlxalq əməkdaşlıq çərçivəsində həyata keçirilən proqramlar, akademik mübadilələr və birgə tədqiqat layihələri universitetin akademik nüfuzunun artırılmasına, alimlərin elmi üfqlərinin genişlənməsinə və global elmi mühitə inteqrasiyasına mühüm

töhfə verir. Prorektor bu istiqamətdə fəaliyyətin daha da genişləndirilməsinin vacibliyini vurğulayıb.

Sosial və humanitar məsələlər üzrə prorektor professor Fikrət Rzaev isə elmi fəaliyyətin universitetlə yanaşı bütövlükdə cəmiyyətimiz və ölkəmiz üçün mühüm əhəmiyyətinə toxunaraq bu istiqamətdə daimi inkişafın, şəbəkələşmə və elmi nəticələrin paylaşılması, tətbiqi məsələlərin önəmini qeyd edib.

Daha sonra 27 Mart — Elm Günü münasibətilə universitetin Gənc Alimlər və Tədqiqatçılar Şurasının təşkilatçılığı ilə keçirilən “İlin gənc alimi və tədqiqatçısı” müsabiqəsinin qalibləri mükafatlandırılıb. “Riayiziyat və təbiət elmləri” kateqoriyası üzrə Kompüter elmləri kafedrasının doktorantı və müəllimi Nigar Əhmədli I yerə, Biologiya və onun

tədrisi texnologiyası kafedrasının müəllimi Gültəkin Ərəbova II yerə layiq görülüb. “Humanitar, ictimai, pedaqoji-psixoloji elmlər” kateqoriyası üzrə Ədəbiyyat kafedrasının doktorantı Baba Əlibabaoğlu I yer, Təhsil menecmenti kafedrasının doktorantı Amid Əliyev isə III yerin sahibi olub.

Universitetin professorları — Fərrux Rüstəmov, Müseyib İlyasov və Nailə Verdizadə çıxışlarında elmi ənənələrin qorunması, elmi məktəblərin davamlılığının təmin edilməsi və gənc alimlərin bu prosesə cəlb olunmasının vacibliyini qeyd ediblər. Onlar həmçinin elmi rəhbərlik institutunun gücləndirilməsinin, doktorantların tədqiqat fəaliyyətinə sistemli yanaşmanın və elmi etik qaydalarına riayət olunmasının əhəmiyyətini vurğulayıblar.